

512



IN-GJ05999176787231V

Date: 9/2/23
MY COMMISSION IS
EXPIRES ON 09-03-2025

सत्यमेव जयते

INDIA NON JUDICIAL

Government of Gujarat

Certificate of Stamp Duty

Certificate No. : IN-GJ05999176787231V

Certificate Issued Date : 09-Feb-2023 12:43 PM

Account Reference : IMPACC (SV)/ gj13047204/ SURAT/ GJ-SU

Unique Doc. Reference : SUBIN-GJGJ1304720439611269996736V

Purchased by : INFRA SAHAJ

Description of Document : Article 5(h) Agreement (not otherwise provided for)

Description : AFFIDAVIT CUM DECLARATION

Consideration Price (Rs.) : 0
(Zero)

First Party : INFRA SAHAJ

Second Party : Not Applicable

Stamp Duty Paid By : INFRA SAHAJ

Stamp Duty Amount(Rs.) : 300
(Three Hundred only)



JD 0024538032

Statutory Alert:

1. The authenticity of this Stamp certificate should be verified at 'www.shcilestamp.com' or using e-Stamp Mobile App of Stock Holding. Any discrepancy in the details on this Certificate and as available on the website / Mobile App renders it invalid.
2. The onus of checking the legitimacy is on the users of the certificate.
3. In case of any discrepancy please inform the Competent Authority.


Affidavit cum Declaration for Annexure "A"

AFFIDAVIT, WHICH SHALL BE SIGNED BY THE PROMOTER OR ANY PERSON
AUTHORISED BY THE PROMOTER FOR ENTERED INTO AGREEMENT BETWEEN
PROMOTER AND ALLOTTEES (S)

Affidavit cum declaration of, Promoter of project / duly authorized by promoters of **INFRA SAHAJ** of the Project Name: "**SAHAJ PANORAMIC**" R.S NO.-77/2, BLOCK NO.- 57, F.P NO.- 66, T.P-15 (PAL) , O.P NO.-66, Admeasuring Net Area of Planning under Layout: **3136.00 (Sq.Mts.) admeasuring Net area of planning for the project : 2195.00 Sq.Mts**, Mouje Village **PAL GAM, SURAT, Taluka. SURAT**. Vide its/his/her/their authorization dated **07/02/2023**

I/ We _ Promoter of above said proposed / duly Authorized by the promoters of **INFRA SAHAJ ("SAHAJ PANORAMIC")** of the above said proposed project do hereby solemnly declare, undertake and state that,


I / We promoter / duly Authorized by the promoter of the above propose said project duly enter and execute "Annexure-A" Prescribe in the Gujarat Real Estates (Regulation and Development General) Rules, 2017 for "Agreement to be entered into between Promoter and allottee(s) (see rule 9)".



Mr. VIRAL GOVINDBHAI BHUNGANI



Deponent



SOLEMNLY AFFIRMED
BEFORE ME

J. A. VANPARIYA
Govt. of India
SURAT DIST. (Gujarat)

Page-1 of 1

Regd.Sr.No.:	512
Date:	9/2/23
MY COMMISSION IS EXPIRES ON 09-03-2025	

કબજા વગરનો વેચાણ કરાર

તારીખ ____ / ____ / ૨૦૨૨ નાં અંગ્રેજી દિને...

આ કરાર લખાવી લેનાર તે એલોટી ચાને પ્રથમ પક્ષનાં:

શ્રી (P. A. No.)
ઉ.આ.વ.- , જાતનાં- હિન્દુ, ધંધો-
રહેવાસી-

((જેઓને હવે પછી આ વેચાણ દસ્તાવેજમાં **ખરીદનાર** અગર **એલોટી** અગર **તમો** અગર **પ્રથમ પક્ષનાં** તરીકે સંબોધવામાં આવેલ છે. જેઓનાં સંપૂર્ણ અર્થમાં અન્યથા વિરોધાભાસ ન હોય ત્યાં વેચાણ રાખનાર તથા તેઓનાં વંશ, વાલી, વારસો, સકસેસર્સ, સરવાઈવર્સ, ટ્રાન્સફરીંગ, એક્ઝીક્યુટર્સ, એડમીનીસ્ટ્રેટર્સ, એટોર્નીઝ ઇત્યાદીનો સમાવેશ થાય છે.))

જોગ લી...

આ કરાર લખી આપનાર તે પ્રમોટર ચાને બીજા પક્ષનાં:

ઈન્ફ્રા સહજ - ભાગીદારી પેટી (P.A.No. AAJFI 3296 F)

ઠેકાણું- એ-૧૪, સરદાર કોમ્પલેક્સ, ગુજરાત ગેસ સર્કલ, અડાજણ, સુરત તરફે વહિવટકર્તા ભાગીદાર:

વિરેન્દ્રકુમાર ધીરુભાઈ ઘડુક, ઉ.આ.વ.- ૩૫, જાતનાં- હિન્દુ, ધંધો- ખેતી/વેપાર
રહેવાસી- ૧૪, વિષ્ણુનગર સોસાયટી, વિ.-૨, એ. કે. રોડ, સુરત.

((જેઓને હવે પછી આ વેચાણ દસ્તાવેજમાં **વેચનાર** અગર **પ્રમોટર** અગર **હમો** અગર **બીજા પક્ષનાં** તરીકે સંબોધવામાં આવેલ છે. જેઓનાં સંપૂર્ણ અર્થમાં અન્યથા વિરોધાભાસ ન હોય ત્યાં વેચાણ આપનાર તથા તેઓનાં વંશ, વાલી, વારસો, સકસેસર્સ, સરવાઈવર્સ, ટ્રાન્સફરીંગ, એક્ઝીક્યુટર્સ, એડમીનીસ્ટ્રેટર્સ, એટોર્નીઝ ઇત્યાદીનો સમાવેશ થાય છે.))

(ક) ગુજરાત રાજ્ય, સુરત ડિસ્ટ્રીક્ટ, અડાજણ સબ-ડિસ્ટ્રીક્ટ, મોજે પાલમાં આવેલ નીચે શિડ્યુલમાં દર્શાવેલ જમીન **હમો બીજા પક્ષનાં**એ સતીષભાઈ ભીખાભાઈ વિગેરેની કનેથી વેચાણથી રાખેલ. જે વેચાણ અંગેનો દસ્તાવેજ મે. સબ-રજી.શ્રીની કચેરીમાં અનુક્રમ નંબર ૧૪૯૨૧ થી તા.૧૨/૭/૨૦૨૨ નાં રોજ નોંધાયેલ છે. જે અંગેની નોંધ રેવન્યુ દફતરે એન્ટ્રી નંબર ૯૩૦૦ થી તા.૧૮/૭/૨૦૨૨ નાં રોજ થયેલી તથા પ્રમાણીત થયેલ છે.

(ખ) પ્રમોટર આ પ્રોજેક્ટ કરવા માટે સંપૂર્ણ રીતે અધિકૃત તથા સક્ષમ છે. તે જમીન સંબંધિત પ્રમોટરનાં હક્ક, ઇલાખા તથા હિત સંબંધિત તમામ કાયદાકીય જરૂરીયાત સંપૂર્ણ રીતે પૂર્ણ કરવામાં આવી છે. આ યોજનાને **સહજ પેનોરેમિક** નામથી ઓળખવામાં આવશે.

(ગ) સદરહુ જમીનમાં **બીનખેતીનું કૃત્ર્ય** કરવા માટે મે. કલેક્ટરશ્રી, સુરત તરફથી હુકમ નંબર ૬૭૯/ ૨૨/ ૧૬/ ૦૪૧/ ૨૦૨૨ થી તા.૧૧/૪/૨૦૨૨ નાં રોજ પરવાનગી આપવામાં આવેલ છે. જે અંગેની નોંધ રેવન્યુ દફતરે એન્ટ્રી નંબર ૯૨૨૩ થી તા.૧૧/૪/૨૦૨૨ નાં રોજ થયેલી તથા પ્રમાણીત થયેલ છે. જ્યારે બાંધકામ કરવા માટે સુરત મહાનગર પાલિકા તરફથી ટી.ડી.ઓ./ ડી.પી./ નં. ૨૫૧ થી તા.૧/૨/૨૦૨૩ નાં રોજ **વિકાસ પરવાનગી** આપવામાં આવેલ છે. પ્રમોટર કબુલ કરે છે કે મંજુર થયેલ લે-આઉટ પ્લાનમાં રેરા કાયદાની કલમ-૧૪ મુજબ તથા જે અન્ય કાનુન લાગુ પડતા હોય તેનાં અનુપાલન સિવાય કોઈ અનધિકૃત ફેરફાર નહીં કરે.

FOR INFRA SAHAJ

PARTNER

// //

(ઘ) પ્રમોટરે આ યોજનાની રીયલ એસ્ટેટ (રેગ્યુલેશન અને ડેવલપમેન્ટ) એક્ટ-૨૦૧૬ની જોગવાઈ હેઠળ સત્તાધિકારી પાસેથી રજીસ્ટ્રેશન નંબર _____ થી તા. _____ નાં રોજ નોંધણી કરાવેલ છે, જેની નકલ એલોટીને સુપ્રત કરેલ છે.

(ચ) પ્રમોટરે પ્રોજેક્ટની જમીન/બાંધકામ પ્લાન યોજના, નિર્દિષ્ટ હકીકતો વિગેરે આર્કિટેક્ટ તથા સ્ટ્રક્ચર એન્જીનીયર દ્વારા તૈયાર કરાવવામાં આવેલ છે. જે રીયલ એસ્ટેટ (રેગ્યુલેશન અને ડેવલપમેન્ટ) એક્ટ-૨૦૧૬ હેઠળ ઘડવામાં આવેલ નિયમો એલોટીને તપાસવા દેવામાં આવેલ છે તથા એલોટીને તે બાબતે સંપૂર્ણ સંતોષ થયેલ છે.

(છ) તદુપરાંત જે જમીન ઉપર સહજ પેનોરેમિકનું આયોજન કરેલ છે/કરવામાં આવશે, તેનાં માલીકી બાબતે હક્ક ઇલાખા (ટાઇટલ)ની સ્થિતિ દર્શાવતા મહેસુલી દફતરનાં ઉતારા વિગેરેની અધિકૃત નકલો તથા પ્રમોટરનાં એડવોકેટ દ્વારા આપવામાં આવેલ ટાઇટલ રીપોર્ટ પ્રમાણપત્ર વિગેરેની અધિકૃત નકલો એલોટી દ્વારા તપાસવામાં આવેલ છે તથા એલોટીને તે બાબતે સંપૂર્ણ સંતોષ થયેલ છે.

(જ) પ્રમોટર દ્વારા સૂચવેલ લે-આઉટ પ્લાન/ પ્રોજેક્ટ બાંધકામની અધિકૃત નકલો તથા બાંધકામની દરખાસ્ત મુજબ પ્રોજેક્ટ માટે જે ખુલ્લી જમીન રાખેલ છે તે સ્થાનિક સત્તા મંડળ/ મહાનગરપાલીકા દ્વારા મંજૂર થયેલ લે-આઉટ પ્લાન/ બાંધકામ પ્લાનની અધિકૃત નકલોનું એલોટી દ્વારા નિરીક્ષણ કરવામાં આવેલ છે તથા એલોટીને તે બાબતે સંપૂર્ણ સંતોષ થયેલ છે. ખરીદ થનાર મિલ્કત તથા સમગ્ર યોજનાની પ્લાન અને સ્પેશીફિકેશનની અધિકૃત નકલો એલોટીને સુપ્રત કરેલ છે.

(ઝ) પ્રમોટર દ્વારા ઉપરોક્ત મંજૂર થયેલ પ્લાન, વિકાસ પરવાનગી તથા બીનખેતી હુકમ પ્રમાણે પ્રોજેક્ટનું આયોજન કરેલ છે. જેમાં પ્રમોટરે નિયમસરનું બાંધકામ કરેલ છે/ કરવાનું રહેશે.

(ટ) એલોટીએ નીચે શિડ્યુલમાં વિસ્તૃત રીતે દર્શાવેલ મિલ્કત ખરીદવા માટે અરજી કરેલ છે. જેનું કોષ્ટક મંજૂર પ્લાનમાં દર્શાવવામાં આવેલ છે, જેમાં સોસાયટીનાં કોમન રસ્તા, પાર્કિંગ, ટ્રેસેર વિગેરેનો સમાવેશ થતો નથી.

(ડ) પક્ષકારો અરસ-પરસ ઉપરોક્ત બાબતની જાણકારીની પુષ્ટિમાં નિવેદન, રજુઆત તથા એક-બીજાની બાંહેધરી ઉપર આધાર રાખીને તથા નીચે જણાવેલ શરતો અને લાગુ પડતા તમામ કાયદાનાં અમલને આધિન રહીને કરાર કરવામાં આવે છે.

આ કરારમાં ઠરાવેલ તથા નક્કી થયેલ શરતોને અનુરૂપ તથા બંને પક્ષકારો વચ્ચે અરસ-પરસ સમજુતિ પ્રમાણે પ્રમોટર મિલ્કત વેચાણ કરવા તથા એલોટી ઉપરોક્ત ફકરા-ક માં દર્શાવેલ વિગતે ખરીદ કરવા કરાર કરે છે. સદરહુ કાયદાની કલમ-૧૩ હેઠળ કરાર સહી કરીને તેની નોંધણી ધારા-૧૯૦૮ હેઠળ નોંધણી કરવાની છે.

તેથી હવે અરસ-પરસ રજુઆતો તથા અન્ય યોગ્ય વિચારણા હેઠળની બાબતોને ધ્યાનમાં લઈને બંને પક્ષકારો નીચે મુજબ કબુલ થાય છે:

શરતો

(૧.૧) આ કરારમાં વિગતવાર દર્શાવેલ શરતોને આધિન ઉપરોક્ત ફકરા-ક માં દર્શાવેલ મિલ્કત વેચાણ કરવા પ્રમોટર કબુલ થાય છે તથા ખરીદ કરવા માટે એલોટી કબુલ થાય છે. જે જમીન તથા મિલ્કતનું સંપૂર્ણ વર્ણન નીચે શિડ્યુલમાં દર્શાવેલ છે. મિલ્કતની વેચાણકિંમતમાં જમીનની કિંમત, સામાન્ય વિવળીકરણ વિગેરે તથા પ્રોજેક્ટમાં સામાન્ય વિસ્તારમાં પુરી પાડવામાં આવતી અન્ય સગવડતાઓનાં (બેઝીક કોમન ફેસીલીટી અને એમીનીટીઝ) અર્થનો સમાવેશ થશે. પરંતુ એલોટી પોતાની દુકાનમાં વિવ જોડાણ તથા પાણી જોડાણ પોતાનાં અર્થે તેમજ પોતાનાં નામે ડીપોઝીટ ભરી મેળવશે અને જો પ્રમોટર તે રકમ ચૂકવીને જોડાણ લીધા હોય તો એલોટી તે તમામ રકમ દસ્તાવેજ થતા પહેલાં પ્રમોટરને ચૂકવી આપશે.

(૧.૨) મજકુર મિલ્કતનું કોષ્ટક નીચે શિડ્યુલમાં દર્શાવેલ છે. જેની કુલ વેચાણકિંમત રૂ _____/- અંકે રૂપિયા _____ પૂરાં થાય છે.

(૧.૩) સંપૂર્ણ કિંમત વધારા મુક્ત છે, પરંતુ અપવાદ રૂપે જે વધારો સમક્ષ સત્તાધિકારી દ્વારા વિકાસ ચાર્જનાં કારણે હોય અને અથવા વખતો-વખત જે અન્ય ચાર્જ સમક્ષ સત્તાધિકારી વસુલ કરવામાં આવે તથા લાદવામાં આવે તેવા કારણોસરનો વધારો એલોટી ચૂકવવાનું કબુલ કરે છે. પ્રમોટર બાંહેધરી આપે છે કે એલોટી પાસેથી ડેવલપમેન્ટ ચાર્જનો વધારો કરે સમક્ષ સત્તાધિકાર દ્વારા લાદવામાં આવેલ અર્થ કે ચાર્જની માંગણી કરવામાં આવે ત્યારે પ્રમોટર જણાવેલ જાહેરાત, હુકમ, નિયમ અથવા નિયમનની નકલો એલોટીને માંગણીપત્ર સાથે સામેલ કરશે તથા તે ત્યારબાદની ચૂકવણીને લાગુ પડશે.

(૧.૪)-(ક) એલોટીએ પ્રમોટરને એડવાન્સ/બ્યાના તરીકે નીચે મુજબની રકમ ચૂકવી આપેલ છે:

રકમ રૂ	તારીખ	ચેક નંબર	બેંકનું નામ

ઉપરોક્ત રકમ કુલ વેચાણકિંમતમાં મજરે ગણવાની રહેશે. જયારે બાકી રહેલી રકમ એલોટીએ પ્રમોટરને નીચે મુજબની વિગતે ચૂકવી આપવાની રહેશે:

૧. કુલ કિંમતનાં ૩૦% થી વધુ ન હોય તેટલી રકમ એલોટીએ પ્રમોટરને આ કરાર રજીસ્ટર્ડ થયાં બાદ ચૂકવવાની રહેશે.

FOR INFRA SAHAJ

✓

PARTNER

૨. કુલ કિંમતનાં ૪૫% થી વધુ ન હોય તેટલી રકમ એલોટીએ પ્રમોટરને ઇમારતનું પ્લીનથ લેવલ સુધીનું આર.સી.સી.નું બાંધકામ પૂર્ણ થાય ત્યારે ચૂકવવાનાં રહેશે.

૩. ઉપરોક્ત ક્રમ નંબર-૨ મુજબ પેમેન્ટ પૂર્ણ થયાં બાદ, બાકી રહેતી રકમ પૈકી જે દિવસે આર.સી.સી. સ્લેબનું કાસ્ટીંગ થાય તે દિવસે ચાને કે દરેક સ્લેબનાં કાસ્ટીંગનાં દિવસે નક્કી થયેલ વેચાણ અવેજની રકમનાં ૨.૫% ની રકમનાં હપ્તા એલોટીએ પ્રમોટરને સમયસર ચૂકવવાનાં રહેશે. (કુલ કિંમતનાં ૭૦% થી વધુ નહીં)

૪. કુલ કિંમતનાં ૭૫% થી વધુ ન હોય તેટલી રકમ એલોટીએ પ્રમોટરને ઇમારતની દિવાલોનું ચણતર કામ તથા અંદરનું પ્લાસ્ટર પૂર્ણ થાય ત્યારે ચૂકવવાનાં રહેશે.

૫. કુલ કિંમતનાં ૮૦% થી વધુ ન હોય તેટલી રકમ એલોટીએ પ્રમોટરને ઇમારતમાં દાદર, લિફ્ટવેલનું આર.સી.સી. કામ તથા અંદરનાં પ્લમ્બીંગનું કામ પૂર્ણ થાય ત્યારે ચૂકવવાનાં રહેશે.

૬. કુલ કિંમતનાં ૮૫% થી વધુ ન હોય તેટલી રકમ એલોટીએ પ્રમોટરને મિલ્કતમાં ફ્લોરીંગ, બારી-દરવાજા, સેનેટરી ફીટીંગ, બહારનું પ્લાસ્ટર તથા બહારનું પ્લમ્બીંગનું કામ પૂર્ણ થાય ત્યારે ચૂકવવાનાં રહેશે.

૭. કુલ કિંમતનાં ૯૫% થી વધુ ન હોય તેટલી રકમ એલોટીએ પ્રમોટરને ઇમારતમાં લીફ્ટનું ફાઇનલ કામ, એલીવેશન, ટેરેસ વોટરપ્રુફીંગ તથા ફાયર સેફ્ટી વર્ક, પાણીનાં પંપ તેમજ ઇલેક્ટ્રીક ફીટીંગ વર્ક, પેવીંગ વર્ક, વિજળીક, યાંત્રિક અને પથવિરણ સંબંધિત જરૂરીયાતો તથા બાકી રહેતા તમામ કામો પૂર્ણ થાય ત્યારે ચૂકવવાનાં રહેશે.

૮. બાકી રહેતી રકમ (કુલ કિંમતનાં ૧૦૦% થી વધુ નહીં) એલોટીએ પ્રમોટરને ઇમારતનું વપરાશ અંગેનું પ્રમાણપત્ર આવેથી મિલ્કતનો કબજો સુપ્રત કરવામાં આવે ત્યારે ચૂકવવાનાં રહેશે.

ચૂકવણીની પદ્ધતિ: કરારની શરતોને આધીન રહીને પ્રમોટર દ્વારા માંગણી થયેથી તથા પેમેન્ટ પ્લાન કે રેરાનાં સ્લેબ મુજબ ઠરાવેલ સમયમર્યાદામાં એલોટી તમામ ચૂકવણી કરશે. જે ચૂકવણી એકાઉન્ટ પે ચેક/ ડ્રાફ્ટ દ્વારા અથવા લાગુ પડે તે મુજબ પ્રમોટરની તરફેણમાં સુરત મુકામે ચૂકવવાપાત્ર રહેશે. પરંતુ જો એલોટી ચૂકવણી કરવામાં ટીલ કરશે તો તે ચૂકવવાપાત્ર રકમ ઉપર **MCLR 2+%** પ્રમાણે વ્યાજ ચૂકવવા માટે જવાબદાર રહેશે.

(૧.૪)-(ખ) કુલ અવેજની રકમ ઉપરાંત તમામ પ્રકારનાં ટેક્સ, જે સમયે એલોટી રકમ ચૂકવે તે સમયે પ્રવર્તમાન દર મુજબ જી.એસ.ટી., સર્વિસ ટેક્સ તથા અન્ય કરવેરા વિગેરે જે પ્રમોટરને બાંધકામ સંબંધિત ચૂકવવાનાં હોય તે પ્રમોટર કહે તે પ્રમાણે એલોટીએ અલગથી ચૂકવવાના રહેશે. તમામ પ્રકારનાં બાંધકામ સંબંધિત કરવેરાનો મિલ્કતની વેચાણકિંમતમાં સમાવેશ નહીં થાય. ભવિષ્યમાં સરકારશ્રી દ્વારા જી.એસ.ટી. સ્લેબ વધારવામાં આવે અથવા અન્ય કોઈપણ નિયમોમાં ફેરફાર કરવામાં આવશે, તો તે એલોટીને બંધનકર્તા રહેશે.

(૧.૫) પ્રમોટર જડીત વસ્તુ (ફીક્ચર) વિગેરેમાં કાયદાની જોગવાઈને આધિન રહીને સાધારણ ફેરફાર કે પરિવર્તન કરી શકશે અથવા એલોટીને જરૂર જણાય તે મુજબ સામાન્ય ફેરફાર કે પરિવર્તન કરી શકશે. ફ્લોરીંગ તથા સેનેટરી ફીટીંગ તથા અન્ય સુવિધાઓની સામગ્રી પ્રમોટર પોતાની વિવેકબુદ્ધિ પ્રમાણે તથા આઈ.એસ.આઈ.નાં માનક પ્રમાણે ઉપયોગ કરશે.

(૧.૬) (માત્ર મજકુર મિલ્કતને લાગુ) બાંધકામ પૂર્ણ થયાં બાદ એલોટીને સોંપવામાં આવેલ આખરી કારપેટ એરીયાની પ્રમોટર પુષ્ટિ કરશે, તથા **3%** ની મર્યાદામાં રહીને ફેરફારની વિગત સુપ્રત કર્યા બાદ સમક્ષ અધિકારી (સુડા અથવા સુરત મહાનગરપાલીકા) દ્વારા ઓક્યુપન્સી પ્રમાણપત્ર આપવામાં આવશે. કારપેટ એરીયાની પ્રમોટર દ્વારા પુષ્ટિ થયાં બાદ સંપૂર્ણ કિંમતની ફેરગણતરી કરવામાં આવશે.

પ્રમોટર દ્વારા કન્ફર્મ થયાં બાદ કારપેટ એરીયાની ચૂકવવાપાત્ર કુલ કિંમતની ફેરગણતરી કરવામાં આવશે. જો ઠરાવેલ મર્યાદા કરતાં ઓછો કારપેટ એરીયા હશે તો પ્રમોટર નિયમમાં ઠરાવ્યા પ્રમાણે **SBI MCLR 2+%** વ્યાજનાં દર મુજબ ઠરાવેલ **૪૫ દિવસ**ની મર્યાદામાં વધારાની વસુલાત કરેલ રકમ વ્યાજ સહિત પરત કરશે. એલોટીને એલોટ કહેલ કારપેટ એરીયામાં વધારો હશે તો પ્રમોટર ચૂકવવાની યોજના હેઠળ ત્યારપછીનાં હપ્તામાં તે માંગણી કરશે. આ તમામ નાણાંકીય ગોઠવણી કરારનાં ખંડ નંબર (૧.૪) માં કબુલ કર્યા મુજબ કરવામાં આવશે.

(૧.૭) પ્રમોટર દ્વારા એવી સ્પષ્ટતા કરવામાં આવે છે તથા એલોટી દ્વારા કબુલ કરવામાં આવે છે કે,

(એ) એલોટીને તેણે ખરીદેલ મિલ્કતની સંપૂર્ણ માલીકી રહેશે.

(બી) સામાન્ય સુવિધાઓ તથા સામાન્ય વિસ્તારમાં, ગેરેજ/બંધ પાર્કિંગ - તે સહિતનાં તમામ હેતુ માટે અવિભાજ્ય એકમ તરીકે સમજવામાં આવશે. એવું કબુલવામાં આવે છે કે આ પ્રોજેક્ટ, જમીન સહિતનો એક સ્વતંત્ર, સ્વયં, પ્રચલિત પ્રોજેક્ટ છે અને તમામ હેતુ માટે એલોટીનો જે અવિભાજ્ય પ્રમાણસર હક્ક અવિભાજ્ય છે તે વિભાજ્ય કે અલગ થઈ શકશે નહીં.

(૧.૮) પ્રમોટર દ્વારા સહકારી મંડળી કે કંપનીનાં કાયદા હેઠળ એસોશીએશન/ મંડળીની પ્રમોટર જે નામ આપે તે મુજબ સંસ્થાની નોંધણી માટે કાર્યવાહી કરવામાં આવે ત્યારે તથા તેની રચના માટે અરજી/ ડેકલેરેશન દરખાસ્ત અથવા અન્ય જરૂરી કાગળો સભ્યપદ માટે તથા અન્ય જરૂરી તમામ દસ્તાવેજો **૭ દિવસ**માં સહી કરીને પ્રમોટરને પરત કરવાનો રહેશે. જેથી પ્રમોટર તે અરજી વિગેરે એલોટીનાં સામાન્ય સંસ્થાની નોંધણી માટે યોગ્ય સમયમાં રજુ કરી શકે. અન્ય સક્ષમ સત્તાધિકારી દ્વારા મુસદ્દાંથી બાયલોઝ, નિયમ કે નિયમનનો ફેરફાર કરવામાં આવે તો એલોટી તેમાં વાંધા-તકરાર લઈ શકશે નહીં.

FOR INFRA SAHAJ

✓

PARTNER

(૧.૯) પ્રમોટરે એલોટી પાસેથી જે ખર્ચની ચૂકવણી (જેવી કે જમીન ખર્ચ, ભાડુ, મ્યુનિસિપલ અથવા અન્ય સ્થાનિક કરવેરા, વોટર તથા વિજળી ચાર્જ, મેઇન્ટેનન્સ ચાર્જ, ગીરો લોન અને ગીરો ઉપર વ્યાજ તથા અન્ય બોજાઓ અને સક્કમ સત્તાધિકારીને બેંક અથવા નાણાંકીય સંસ્થાને ચૂકવવાપાત્ર જવાબદારીઓ જે પ્રોજેક્ટ સંબંધી હોય) વિગેરે પેટે તમામ ખર્ચાઓ એકઠા કર્યા હોય તે તમામ ખર્ચાઓ એલોટીને મિલ્કતનો કબજો તબદીલ કરતા પહેલાં ચૂકવી આપવા માટે પ્રમોટર કબુલ થાય છે. જો પ્રમોટર એલોટી પાસેથી એકઠા કરેલ ખર્ચની રકમ, અથવા કોઈ જવાબદારી ગીરો લોન કે તેનાં પર વ્યાજ, તબદીલ કરતા પહેલાં ચૂકવવા નિષ્ફળ જાય તો, પ્રમોટર કબુલ કરે છે કે, મિલ્કતની તબદીલ કર્યા પછી પણ તે તેવા પ્રકારનાં ખર્ચ, દંડનીય ચાર્જ (જો હોય તો) જે સત્તાધિકારીને ચૂકવવાપાત્ર હોય તે ચૂકવશે અને તેવી સક્કમ સત્તાધિકારી કે વ્યક્તિ જે કાયદાકીય કાર્યવાહી કરે તેનાં માટે તે જવાબદાર રહેશે.

(૨) પ્રમોટરને ચૂકવેલ તમામ રકમ એલોટી પાસે વ્યાજબી રીતે લેણાંપાત્ર હોય તે રકમ કોઈપણ સદર હેઠળ વસુલ કરવા/ સરભર કરવા માટે એલોટી આથી પ્રમોટરને અધિકૃત કરે છે. પ્રમોટર પોતાની વિવેકબુદ્ધિ અનુસાર તે રકમ કોઈપણ સદર હેઠળ સરભર/ વસુલ કરી શકશે. તે બાબતે એલોટી કોઈ પણ વાંધો/ માંગણી/ અથવા સુચના આપી શકશે નહીં.

(૩) **સમય એ અગત્યનું સત્વ છે:** પ્રમોટર તેમજ એલોટી માટે સમય એ મુખ્ય સત્વ છે. પ્રમોટર સમયપત્રકને વળગી રહીને પ્રોજેક્ટ પરિપૂર્ણ કરશે અને ઓકયુપન્સી પ્રમાણપત્ર અથવા કમ્પ્લીશન સર્ટીફિકેટ મળ્યા બાદ (જે લાગુ પડે તે મુજબ) એલોટીને મિલ્કતનો તેમજ એલોટીનો એસોસીએશનને સામાન્ય સુવિધાનાં વિસ્તારમાં સોંપણી કરી આપશે. તેવી જ રીતે એલોટી પણ હપ્તા તેમજ અન્ય દેવાપાત્ર રકમ તથા કરાર હેઠળ જવાબદારી પણ બાંધકામ પૂર્ણ થયાની સાથે જ તમામ રકમ ખંડ નંબર (૧.૪)-(ક) ની જોગવાઈ મુજબ ચૂકવી આપશે.

પરંતુ જો ઓકયુપન્સી પ્રમાણપત્ર અથવા કમ્પ્લીશન સર્ટીફિકેટમાં સરકારી કે વહીવટી કારણોસર ટીલ થાય તેમ હોય, તો પ્રમોટર એલોટીને કબજો સંભાળવા જાણ કરશે, ત્યારે એલોટી કબુલ કરે છે કે તે તમામ અવેજ તથા અન્ય ચાર્જ ટેક્સ વિગેરે ચૂકવીને વેચાણ દસ્તાવેજ કરાવી લેશે. પ્રમોટર કબુલ કરે છે કે ત્યારબાદ વહેલી તકે પ્રમાણપત્ર મેળવશે.

(૪) **પ્રોજેક્ટ/ધમારતનું બાંધકામ:** પ્રમોટર આથી જાહેર કરે છે, કે આજની તારીખે પરિયોજનાની જમીન માટે ઉપલબ્ધ એફ.એસ.આઇ. માત્ર ૩૯૫૧.૦૦ ચો.મી. જ છે અને પ્રમોટરે પ્રિમીયમની ચૂકવણી કર્યેથી ઉપલબ્ધ બનતા ટી.ડી.આર. અથવા એફ.એસ.આઇ. અથવા વિકાસ નિયંત્રણ નિયમનમાં જણાવ્યા મુજબની જુદી જુદી યોજનાઓનાં અમલ દ્વારા પ્રોત્સાહક એફ.એસ.આઇ. તરીકે ઉપલબ્ધ એફ.એસ.આઇ. અથવા ભવિષ્યમાં, વિકાસ નિયંત્રણ નિયમનોમાં ફેરફાર થવાથી અપેક્ષિત વધુ એફ.એસ.આઇ. મળશે, એવા તર્કનાં આધારે - આ ચારેય બાબતો ઉક્ત પરિયોજનાને લાગુ પડે છે. જેમાં ૫૯૨૬.૫૦ ચો.મી. એફ.એસ.આઇ. વાપરવાનું આયોજન કરેલ છે. મજકુર પરિયોજનાની જમીન ઉપર પ્રમોટરે ૫૯૨૫.૭૯ ચો.મી. એફ.એસ.આઇ.નો ઉપયોગ કરવાનું વિચાર્યું છે તથા સૂચિત એફ.એસ.આઇ.નો ઉપયોગ કરીને સૂચિત બાંધકામ કરવાનાં છે તથા ધમારતનું વેચાણ કરવાનાં છે, એ આધારે તેમજ જાહેર કરવામાં આવેલ સૂચિત એફ.એસ.આઇ. માત્ર પ્રમોટરની માલીકીનો જ રહેશે, એવી સમજનાં આધારે ઉક્ત ધમારત ખરીદવા એલોટી સંમત થયેલ છે.

(૫) **મિલ્કતનાં કબજાની કાર્ય પદ્ધતિ:**

(૫.૧) પ્રમોટર મિલ્કતનો કબજો ૧૩/૧૨/૨૦૨૦ નાં રોજ અથવા તે પહેલાં સોંપી આપશે. જો પ્રમોટર ઠરાવેલ સમય (શિફ્ટ) પ્રમાણે પ્રોજેક્ટ સંપૂર્ણ કરવામાં તથા એલોટીને મિલ્કત સોંપવામાં નિષ્ફળ નિવડે તથા એલોટીને જો તે પ્રોજેક્ટમાંથી પોતાની મિલ્કત રદ ન કરવી હોય તો પ્રમોટર કબજો સોંપી આપે ત્યાં સુધી તેને મળેલ તમામ રકમ ઉપર SBI MCLR 2+% દર મુજબ વ્યાજ ચૂકવશે. તેમજ એલોટી પણ જો ચૂકવવામાં ટીલ કરે તો જે મુદત રકમ ચૂકવવાની હોય તે તારીખ પછી SBI MCLR 2+% દરે વ્યાજ ચૂકવવાનું રહેશે.

પરંતુ સુધ્ધ, અતિવૃષ્ટિ, અનાવૃષ્ટિ, આગ, વાવાઝોડ, ઘરતીકંપ અથવા કોઈ કુદરતી અકસ્માતનાં કારણે, સરકાર અગર કોઈ જાહેર સક્કમ અધિકારી અગર કોઈ કોર્ટની સૂચના, હુકમ, નિયમ કે જાહેરાતનાં કારણે, બાંધકામનાં વપરાશમાં જરૂરી મટીરીયલની ડિલીવરીનાં કારણે, ટાઇટલ કલીયર રીપોર્ટ હોવા છતાં બ્રાહિત વ્યક્તિ દ્વારા વાંધો ઉપસ્થિત થવાનાં કારણે, કોઈ ઇન્ડરટ્રીઝની હડતાળનાં કારણે, કોઈપણ ઇસમ દ્વારા બદલદારે કરાયેલ ખોટી ફરીયાદ કે દાવા-દુવીનાં કારણે સ્થાવર મિલ્કતનાં પ્રોજેક્ટનો નિયમીત વિકાસ શક્ય ન હોય, તેમજ વિલંબ થાય તેમ હોય, તો એલોટી કબુલ કરે છે કે તો પ્રમોટરની કનેથી વ્યાજબી રકમ મેળવવા હક્કદાર રહેશે નહીં.

(૫.૨) સક્કમ સત્તાધિકારીની કનેથી ઓકયુપન્સી પ્રમાણપત્ર (વપરાશનો દાખલો) મેળવ્યા બાદ પ્રમોટર આ કરારની શરતો મુજબ પ્રમોટર ૩ મહીનાની અંદર મિલ્કતનો કબજો લેવા લેખીત સૂચના (નોટીસ) આપશે અને ૧૫ દીવસમાં કબજો સંભાળી લેવાની લેખીત જાણ કરશે અને પ્રમોટર એલોટીને મિલ્કતનો કબજો સુપ્રત કરશે.

પરંતુ પ્રોજેક્ટ સંપૂર્ણ થઈ ગયેલ હોય તથા માત્ર કમ્પ્લીશન/વપરાશ દાખલો બાકી હોય ત્યારે જો એલોટી દાખલો (પ્રમાણપત્ર) આવે તે પહેલાં કબજો સંભાળી લેવા ઇચ્છા ધરાવે તથા તે મુજબ પ્રમોટરને લેખીત જાણ કરે ત્યારે એલોટીએ મેઇન્ટેનન્સની તમામ અનામતની તેમજ ચાલુ મેઇન્ટેનન્સ ચાર્જની રકમ જેવી કે જમીન ખર્ચ, જમીન ભાડુ, મ્યુનિસિપલ અથવા અન્ય સ્થાનિક કરવેરા, વોટર તથા વિજળીનાં ચાર્જ તથા નોંધણી માટે જરૂરી સ્ટેમ્પ ડ્યુટી, નોંધણી ફી તથા અન્ય ખર્ચ પ્રમોટરને ચૂકવીને તથા દસ્તાવેજની નોંધણી કરાવીને મિલ્કતનો કબજો સંભાળી શકશે.

(૫.૩) પ્રમોટરનાં ઉપર પ્રમાણે વ્યાજબી હક્કને હાનિ પહોંચાડ્યા સિવાય એલોટી દ્વારા ચૂકવવાપાત્ર રકમ તેમજ પ્રમાણસર

FOR INFRA SAHAJ

✓

PARTNER

કરવેરાની રકમ વિગેરેનાં ૩ હપ્તા ચૂકવવામાં સતત ડીફોલ્ટ થશે, તો પ્રમોટર પોતાની વિવેકબુદ્ધિ પ્રમાણે કરાર રદ કરી શકશે તથા એલોટી દ્વારા કસુર થયાનાં કિસ્સામાં, પ્રમોટર એલોટીની તરફેણમાં મિલ્કતની ફાળવણી રદ કરશે અને બુકિંગ રકમ બાદ કરી બાકીની રકમ એલોટીને પરત કરશે અને આ કરાર તથા વ્યાજની જવાબદારી રદ થશે.

પરંતુ તે પહેલાં પ્રમોટર એલોટીને તેને આપેલ સરનામે રજીસ્ટર્ડ ટપાલથી અથવા આપવામાં આવેલ ઘ-મેઇલ સરનામે ૧૫ દિવસની નોટીસ આપશે તથા શરતો/નિયમોનાં ભંગ બાબતે જવાબ નહીં આપે તો આવી નોટીસની સમયમર્યાદા બાદ તે આ કરાર રદ કરવા માટે હક્કદાર રહેશે. વધુમાં આ કરાર રદ થશે તો પ્રમોટર (કબુલ થયા પ્રમાણે નુકસાની તથા અન્ય હિસાબ સરભર કરવાપાત્ર રકમ જે એલોટી દ્વારા પ્રમોટરને દેવાપાત્ર હોય તેને આધિન રહી (તે રકમ બાદ કરી)) કરાર રદ થયાના ૩૦ દિવસમાં જે હપ્તા ચૂકવાયા હોય તે તમામ રકમ પરત કરશે. એલોટી કબુલ/કન્ફર્મ થાય છે કે પ્રમોટર દ્વારા કુદરતી/માનવસર્જિત આફતનાં કારણે પ્રોજેક્ટનો અમલ થઈ શકે તેમ ન હોય તો આ એલોટમેન્ટ રદ થયેલ સમજવામાં આવશે તથા પ્રમોટર તે (રદ થયાની) તારીખથી ૪૫ દિવસમાં મેળવેલ સંપૂર્ણ રકમ એલોટીને પરત કરશે. એલોટીએ ચૂકવેલ રકમ પરત થયાં બાદ, એલોટી કબુલ થાય છે કે તેનાં પ્રમોટર વિરુદ્ધ કોઈ હક્ક, દાવો વિગેરે રહેશે નહીં અને પ્રમોટર આ કરાર હેઠળની તમામ જવાબદારી તથા બાંહેધરીથી મુક્ત તેમજ છુટાં થશે.

(૫.૪) કાયદાની જોગવાઈ પ્રમાણે એલોટીને પ્રોજેક્ટમાં થયેલ તેનું એલોટ રદ કરવા અથવા પરત ખેંચવા અધિકાર રહેશે:

એલોટી કબુલ/કન્ફર્મ કરે છે કે, જ્યારે પ્રમોટરની કોઈ ચૂક કે ભુલ ન હોવાનાં કારણે એલોટી કરાર રદ કરવા અથવા પરત ખેંચવા દરખાસ્ત મુકે તો પ્રમોટર એલોટમેન્ટ માટે ચૂકવાયેલ અનામતની રકમ જપ્ત કરવા અધિકૃત રહેશે. અનામતની રકમ બાદ કરી બાકીની ચૂકવાયેલ તમામ રકમ પ્રમોટર એલોટમેન્ટ માટે ચૂકવાયેલ અનામતની રકમ જપ્ત કરવા અધિકૃત રહેશે. અનામતની રકમ બાદ કરી બાકીની ચૂકવાયેલ તમામ રકમ પ્રમોટર આ રદીકરણની તારીખથી ૪૫ દિવસમાં પરત કરશે.

(૬) એલોટીનો મિલ્કતનો કબજો લેવાની નિષ્ફળતા:

(૬.૧) મિલ્કત વપરાશ તથા કબજા માટે તૈયાર છે, તેવી લેખીત જાણ થયેથી એલોટી જરૂરી ક્ષતિપૂર્તિ, બાંહેધરી અને આ કરારમાં ઠરાવ્યા મુજબનાં દરતાવેજો સહી કરીને ૧૫ દિવસમાં મિલ્કતનો કબજો લેશે અને પ્રમોટર એલોટીને મિલ્કતનો કબજો સોંપી આપશે. જો કોઈ કિસ્સામાં એલોટી કબજો લેવામાં નિષ્ફળ જાય, તો જોગવાઈ પ્રમાણે ૧૫ દિવસ બાદ લાગુ પડતા મેઇન્ટેનન્સ ચાર્જ ચૂકવવાની જવાબદારી ચાલુ રહેશે. તેમજ એલોટી નોટીસ મળ્યાનાં ૩૦ દિવસમાં બાકીનાં અવેજની ચૂકવણી કરી કબજો મેળવવામાં નિષ્ફળ જાય, તો પ્રમોટર આ કરાર રદ કરીને સદરહુ મિલ્કત અન્ય કોઈ બ્રાહિતને વેચાણ કરી શકશે. ત્યારબાદ તેનાં અવેજની રકમ મળ્યેથી એલોટીને ચૂકવેલ રકમ પરત કરવાની રહેશે.

એસોસીએશન અથવા સોસાયટીની રચના થાય ત્યાં સુધી એલોટીએ મેઇન્ટેનન્સની પોતાનાં હિસ્સાની રકમ પ્રમોટરને ચૂકવવાની રહેશે. એલોટી દ્વારા ચૂકવવામાં આવેલ સદર રકમ ઉપર કોઈપણ પ્રકારનું વ્યાજ ગણવાનું નથી. મજકુર રકમ એસોસીએશન અથવા મંડળીની રચના થયેથી પ્રમોટર તેને તબદીલ કરી દેશે.

(૬.૨) એલોટી દ્વારા કબજો લેવા બાબત: ઓકયુપન્સી પ્રમાણપત્ર મેળવ્યા બાદ તથા એલોટીને મિલ્કતનો કબજો સોંપી આપ્યા બાદ તમામ જરૂરી કાગળો, પ્લાન, સામાન્ય વિસ્તાર (કોમન એરિયા) સહિત એલોટીનાં એસોસીએશનને અથવા જે લાગુ પડતું હોય તે મુજબ સ્થાનિક કાયદા પ્રમાણે સક્ષમ સત્તાધીકારીને સોંપવાની જવાબદારી પ્રમોટરની રહેશે.

(૭) પ્રમોટર દ્વારા રજુઆત તથા ખાતરી:

(એ) પ્રમોટર પાસે જમીનનાં સંપૂર્ણ ચોખ્ખા અને માર્કેટેબલ ટાઇટલ છે તથા જમીનનો વિકાસ કરવા માટે તમામ જરૂરી અધિકાર ધરાવે છે. પ્રમોટર પ્રોજેક્ટની જમીનનો સુવાંગ તથા ખરેખર શારીરિક તથા કાયદેસરનો કબજો ધરાવે છે.

(બી) પ્રમોટરે પ્રોજેક્ટનાં વિકાસ માટે સમક્ષ સત્તાધીકારી પાસેથી કાયદેસરનાં હક્ક તેમજ જરૂરી મંજુરીઓ મેળવેલ છે તથા પ્રોજેક્ટને પૂર્ણ કરવા સમયે જરૂરી મંજુરીઓ મેળવશે.

(સી) જમીન કે પ્રોજેક્ટ ઉપર કોઈપણ પ્રકારનો બોજો નથી.

(ડી) જમીન, પ્રોજેક્ટ અથવા મિલ્કત સંબંધીત કોઈ કાનુની કાર્યવાહી કે મુકદ્દમો કાયદાની કોઈપણ અદાલતમાં પડતર નથી.

(ઈ) પ્રોજેક્ટ, જમીન તથા મિલ્કત સંબંધીત સમક્ષ અધિકારીએ આપેલ તમામ મંજુરી લાયસન્સ, પરમીટ માન્ય છે તથા અમલી છે અને કાનુની રીતે યોગ્ય પ્રક્રિયા દ્વારા મેળવેલ છે. વધુમાં પ્રમોટર હંમેશાં, પ્રોજેક્ટ, જમીન, મિલ્કત તથા સામાન્ય વિસ્તારને લાગુ પડતા તમામ કાયદાનું અનુપાલન કરી રહ્યા છે તથા હંમેશાં કરશે.

(એફ) પ્રમોટરને આ કરાર કરવા માટે અધિકાર છે અને તેણે કોઈપણ એવું કાર્ય કરેલ નથી અથવા એવું કોઈ કાર્ય કે બાબત કરવા ચૂક કરી નથી. જેથી આ કરારથી એલોટીનાં ઉત્પન્ન થયેલ હક્ક, ઇલાખા તથા હિતને બાદ આપે કે પૂર્વગ્રહ ઉત્પન્ન થાય.

(જી) પ્રમોટરે આ પ્રોજેક્ટનો સમાવેશ થાય છે, તે જમીન સંબંધી કોઈપણ વ્યક્તિ કે પક્ષકારો સાથે વેચાણનો કરાર/વિકાસ કરાર કે વેચાણ, કોઈ અન્ય કરાર કે વ્યવસ્થા કરેલ નથી, કે જેનાથી આ કરાર હેઠળનાં એલોટીનાં મિલ્કત સંબંધી હક્કોને અસર થાય કે હાનિ થાય.

FOR INFRA SAHAJ

✓

PARTNER

(એચ) આ કરાર હેઠળ વિચારણા કરેલ મિલ્કત એલોટીને વેચાણ કરવા અંગે પ્રમોટરને કોઈ બંધન નથી, તેવી પ્રમોટર ખાત્રી આપે છે.

(આઈ) વેચાણ દસ્તાવેજ કરતી વખતે પ્રમોટર, આ મિલ્કતનો કાયદેસરનો, ખાલી તથા શાંત રીતે પ્રત્યક્ષ કબજો એલોટીને તથા સામાન્ય વિસ્તારનો કબજો એલોટીનાં એસોસીએશનને સોંપી આપશે.

(જે) એલોટીનાં એસોસીએશન દ્વારા પ્રોજેક્ટની જાળવણી-સાચવણી લઈ લેવામાં ન આવે ત્યાં સુધી પ્રોજેક્ટમાં જરૂરી સેવા પૂરી પાડવા માટે તથા તેની જાળવણી સાચવણી માટે પ્રમોટર જવાબદાર રહેશે.

(કે) પ્રમોટરે સરકારી લેણું, ચાર્જ, કરવેરા, પ્રિમીયમ, ડેમેજ અને/અથવા દંડ તથા તમામ પ્રકારનાં ખર્ચાઓ વિગેરે જે કોઈ પ્રોજેક્ટ સંબંધી ચૂકવવાપાત્ર થાય તે સમક્ષ સત્તાધિકારીને ચૂકવી આપેલ છે તેમજ દસ્તાવેજની તારીખ સુધી ચૂકવવાનું ચાલુ રાખશે.

(એલ) આ જમીન અથવા પ્રોજેક્ટ સંબંધે સરકાર અથવા અન્ય કોઈ સ્થાનિક મંડળ કે સત્તાધિકારી તરફથી કોઈ ધારાકીય કાયદા કે સરકારી ઓર્ડિનન્સ હુકમ, જાહેરાત (સદર મિલ્કત સંપાદિત અથવા અધિગ્રહણની કોઈપણ નોટીસ સહિત) હેઠળ પ્રમોટરને નોટીસ મળેલ નથી.

(૮) એલોટી પોતે અથવા જે કોઈ વ્યક્તિ મિલ્કત ખરીદવા કાર્યવાહી કરે, તે કે કરાર કરે છે કે:

(એ) કબજો સંભાળ્યાની તારીખથી એલોટી પોતાનાં ખર્ચે યોગ્ય સમારકામ થઈ શકે તેવી સ્થિતિમાં મિલ્કત રાખશે.

(બી) એલોટી પોતાની મિલ્કતમાં જોખમી તથા સળગી ઉઠે તેવા કોઈ પદાર્થ રાખશે નહીં. એલોટીની બેદરકારી અથવા અવજાનના કારણે પ્રોજેક્ટનાં કોઈપણ સામાન્ય વપરાશનાં હિસ્સાને નુકસાન થાય તો તેની ક્ષતિ માટે તથા તેનાં પરિણામ માટે એલોટી જવાબદાર રહેશે.

(સી) એલોટી મિલ્કતમાં આંતરીક સમારકામ તથા યોગ્ય સાચવણી તેનાં પોતાનાં ખર્ચે કરશે તથા સંબંધીત સ્થાનિક સત્તા કે સત્તાધિકારીનાં નિયમ, નિયમન વિગેરેનો ભંગ ન થાય તેની કાળજી લેશે તેમજ તેવા ભંગ માટે એલોટી જવાબદાર રહેશે તથા નુકસાની ભરપાઈ કરી આપશે.

(ડી) એલોટી દ્વારા કાયદા કે કોઈ સત્તાધિકારીનાં નિયમોનું ઉલ્લંઘન થાય તે રીતે મિલ્કતમાં બદલાવ કે ફેરફાર કરી શકશે નહીં. પ્રોજેક્ટને નુકસાન થાય, તે રીતે સુધારો કે ફેરફાર કરી શકશે નહીં. મિલ્કત, તેની દીવાલ તથા વિભાજક દીવાલો ગટર, મહોરી, પાઇપ અને તેને લગતી તમામ વસ્તુઓને સારી તેમજ યોગ્ય રીતે સમારકામ થઈ શકે તેવી સ્થિતિમાં રાખશે.

(ઈ) પ્રોજેક્ટનાં મોખરાનાં ભાગ ઉપર, મુખ્ય દ્વારે અથવા પ્રોજેક્ટનાં આઉટર હિસ્સામાં કોઈપણ પ્રકારનો બદલાવ એલોટીએ કરવાનો નથી. એલોટીએ પ્રોજેક્ટનાં બહારનાં હિસ્સામાં, બહારની દિવાલોમાં અથવા બારીઓનાં રંગકામમાં બદલાવ કરવાનો નથી તથા બહારનાં એલીવેશનમાં કે ચોજના કે રૂપરેખામાં કોઈપણ જાતનો ફેરફાર કરવાનો નથી.

(એફ) એલોટી ખુલ્લી જગ્યામાં કોઈપણ પ્રકારની ગંદકી થાય તેવા કચરા, એઠવાડ તથા કોઈ નકામી વસ્તુ રાખશે નહીં અથવા ફેંકશે નહીં.

(જી) પ્રોજેક્ટને સંબંધીત સ્થાનિક સત્તા અથવા સરકાર દ્વારા માંગણી થયેલ અનામતની રકમ તેમજ વીજળી અને પાણી સંબંધીત ફાળે આવતી તમામ રકમ, પ્રમોટર દ્વારા માંગણી થયેથી ૧૫ દિવસમાં એલોટી ચૂકવી આપશે.

(એચ) સ્થાનિક સત્તા, સરકાર અથવા કોઈ જાહેર સત્તા મિલ્કતનાં વપરાશ માટે અથવા કોઈ અન્ય હેતુ માટે સ્થાનિક કરવેરા, વોટર ચાર્જ, વિમા પ્રિમીયમની રકમ તથા તે પ્રકારની તમામ લાદવામાં આવેલ રકમમાં કાંઈ વધારો થાય, તો પોતાનાં હિસ્સા પૂરતી જે રકમ આવે તે એલોટી ચૂકવી આપશે.

(૯) **મિલ્કતનાં દસ્તાવેજ બાબત:** આ કરાર હેઠળ એલોટી પાસેથી પ્રમોટરને મિલ્કતની સંપૂર્ણ રકમ મળ્યાં બાદ તે વેચાણ દસ્તાવેજ કરી આપશે તથા પ્રોજેક્ટનાં પ્રમાણસરનાં અવિભાજ્ય હિસ્સા સહિતનાં હક્ક ઇલાખા, ઓક્યુપન્સી સર્ટીફિકેટ મળ્યાની તારીખથી ૩ મહીનામાં તબદીલ કરી આપશે. પરંતુ એલોટી માંગણી મુજબ સ્ટેમ્પ ડ્યુટી, નોંધણી ફી વિગેરે તેમાં દર્શાવેલ સમયમર્યાદામાં ડિપોઝીટ કરવામાં નિષ્ફળ નિવડે તો એલોટી, પ્રમોટરને પોતાની તરફેણમાં વેચાણ દસ્તાવેજ કરવાની કાર્યવાહી જ્યાં સુધી એલોટી દ્વારા સ્ટેમ્પ ડ્યુટી, નોંધણી ફી વિગેરેની આખરી પતાવટ ન થાય ત્યાં સુધી તે તમામ કાર્યવાહી મુલતવી રાખવા પ્રમોટરને અધિકૃત કરે છે. એલોટી તદ્દિપરાંત સોસાયટી અથવા લીમીટેડ કંપની અથવા એસોસીએશનની રચના સંબંધી તેનાં હિસ્સામાં આવતી ફાળાની તમામ રકમ દસ્તાવેજ કરતી વખતે ચૂકવી આપશે.

ગુજરાત સ્ટેમ્પ એક્ટ-૧૯૫૮ હેઠળની તમામ જોગવાઈનાં અમલીકરણ માટે તથા તે હેઠળની કોઈ કાર્યવાહી કે સક્ષમ અધિકારી દ્વારા લાદવામાં આવેલ સ્ટેમ્પ ડ્યુટી કમી માટે દંડ કે કોઈપણ કાર્યવાહી માટે માત્ર એલોટી સંપૂર્ણ રીતે જવાબદાર રહેશે.

(૧૦) **ક્ષતિની જવાબદારી:** વેચાણ કરાર મુજબ કામગીરી, ગુણવત્તા કે પ્રમોટરની અન્ય જવાબદારી કે સેવા બાબતની જોગવાઈમાં કોઈપણ ક્ષતિનાં હિસ્સામાં એલોટીને કબજો સોંપી આપ્યાનાં ૫ વર્ષની અંદર પ્રમોટરનાં ધ્યાનમાં લાવવામાં આવશે, તો જ્યારે શક્ય હોય ત્યારે આવી ખામીઓ પ્રમોટર દ્વારા સુધારી આપવામાં આવશે.

જો પ્રમોટર તે ક્ષતિ સુધારવામાં નિષ્ફળ નિવડે તો એલોટી પ્રમોટરની કનેથી આવી ખામીનું વળતર કાયદામાં

FOR INFRA SAHAJ

✓

PARTNER

જણાવ્યા મુજબ મેળવવા હક્કદાર રહેશે. જો કે પ્રમોટર કોઇપણ સ્ટ્રક્ચર ખામીઓ, વર્કમેનશીપની ખામીઓ, સેવાની ગુણવત્તાને અને સેવાની જોગવાઈઓ કે જે પ્રમોટરનાં કંટ્રોલ બહાર હોય, તે માટે જવાબદાર રહેશે નહીં.

(૧૧) સંપૂર્ણ મેઇન્ટેનન્સ (જાળવણી-સાચવણી) ખર્ચની ચૂકવણીને આધિન એલોટીનાં સામાન્ય વિસ્તાર તથા સગવડતાઓનો ઉપયોગ કરવાનો હક્ક: એલોટી મિલ્કતની ખરીદી એવી ચોક્કસ સમજૂતિથી કરે છે કે એસોસીએશન ઓફ એલોટી (અથવા તેમનાં દ્વારા નિમણૂક થયેલ મેઇન્ટેનન્સ એજન્સી) દ્વારા નક્કી કરવામાં આવે તથા ત્યારબાદ નિમણૂક કરેલ મેઇન્ટેનન્સ ચાર્જની સંપૂર્ણ રકમની ચૂકવણીને આધિન કોમન એસીયાનાં વપરાશનો હક્ક રહેશે તેમજ મેઇન્ટેનન્સ એજન્સી અથવા એસોસીએશન ઓફ એલોટી દ્વારા ઠરાવેલ શરતોને આધિન તથા એલોટીની તમામ જવાબદારીઓનાં પાલન ઉપર આધારીત રહેશે.

(૧૨) સમારકામ માટે પ્રોજેક્ટમાં દાખલ થવાનો અધિકાર: પ્રમોટર/ મેઇન્ટેનન્સ એજન્સી/ એસોસીએશન ઓફ એલોટીને અથવા તેનાં એજન્ટને સામાન્ય વિસ્તાર, ગેરેજ, બંધ પાર્કિંગ તથા પાર્કિંગ જગ્યામાં જરૂરી મેઇન્ટેનન્સ સેવા પૂરી પાડવા માટે પ્રવેશવા મર્યાદિત હક્ક રહેશે તથા એલોટી કબુલ થાય છે કે એસોસીએશન ઓફ એલોટી અથવા મેઇન્ટેનન્સ એજન્સીને અગાઉથી યોગ્ય સૂચના આપ્યા બાદ સામાન્ય કામગીરીનાં સમયમાં (સિવાય કે અનિવાર્ય સંજોગો હોય) કોઇપણ ખામીનું નિરીક્ષણ કરવા માટે પ્રોજેક્ટ/મિલ્કતમાં પ્રવેશ આપશે.

(૧૩) સર્વિસનો વપરાશ: પ્રોજેક્ટમાં આવેલ સર્વિસ ક્ષેત્રનો પાર્કિંગ સ્પેસ, વીજળી સળ-સ્ટેશન, ટ્રાન્સફોર્મર, ડી. જી. સેટ રૂમ, ભુગર્ભ પાણીનાં ટાંકા, પમ્પ રૂમ, મેઇન્ટેનન્સ તથા સર્વિસ રૂમ, અગ્નિ શામક પમ્પ વિગેરેનો મંજૂર પ્લાનમાં ઠરાવેલ મર્યાદિત વપરાશ માટે ઉપયોગ થશે. કોઇપણ સંજોગોમાં એલોટીને સર્વિસ એસીયાની અન્ય વપરાશ માટે પરવાનગી નહીં મળે સિવાય કે જે જગ્યા પાર્કિંગ માટે નક્કી કરી હોય, તેનો વપરાશ માત્ર એસોસીએશન ઓફ એલોટી દ્વારા મેઇન્ટેનન્સ સેવાની સ્થિતિ માટે અનામત રાખવામાં આવશે.

(૧૪) મિલ્કત સંબંધી સામાન્ય પૂર્તતા બાબત: એલોટી મિલ્કતમાં આંતરીક સમારકામ તથા યોગ્ય સ્થિતિમાં સાચવણી પોતાનાં ખર્ચે કરશે તેમજ સંબંધીત સ્થાનિક સત્તા કે સત્તાધિકારીનાં નિયમ, નિયમન વિગેરેનો ભંગ નહીં થાય તેની કાળજી લેશે તથા કાયદા કે કોઇ સત્તાધિકારીનાં નિયમોનું ઉલ્લંઘન થાય તે રીતે બદલાવ, ફેરફાર અથવા વધારો કરી શકશે નહીં તેમજ તેવા ભંગ માટે એલોટી જવાબદાર રહેશે તથા નુકસાની ભરપાઈ કરી આપશે.

એલોટી મિલ્કતમાં કોઇપણ દિવાલ (બહારની તેમજ લોડ બેરીંગ સહીત) ખસેડશે નહીં કે દુર કરશે નહીં. પ્રમોટર દ્વારા અથવા ત્યારબાદ એસોસીએશન ઓફ એલોટી દ્વારા અથવા એસોસીએશન દ્વારા નિમણૂક કરેલ મેઇન્ટેનન્સ એજન્સી દ્વારા સ્થાપીત કરેલ વિદ્યુત પ્રથાને અનુરૂપ વિજળી પ્રભારની ચોજના તથા વહેંચણી કરશે. ઉપરોક્ત જણાવેલ કોઇપણ શરતનાં ભંગનાં કારણે ઉત્પન્ન થયેલ નુકસાની કે હાનિ માટે માત્ર એલોટી સંપૂર્ણ જવાબદાર રહેશે.

(૧૫) બીજા પક્ષનાં મજકુર યોજનામાંથી ડિપોઝીટ, એડવાન્સ રકમ, કો-ઓ. સોસાયટી માટે શેર કેપીટલની રકમ, સોસાયટીનાં કોમન ખર્ચ, બહારનાં મેઇન્ટેનન્સની રકમ, અન્ય કાનૂની ખર્ચ વિગેરે જે કોઇ હેતુ માટે રકમ સ્વીકારેલ હોય, તે માટે બેંકમાં અલગથી ખાતું ખોલાવીને વપરાશ કરવાનો રહેશે સહી.

(૧૬) એલોટી દ્વારા કાનૂન, નિયમ વિગેરેનાં પાલન બાબત: એલોટી પ્રોજેક્ટને સામાન્ય રીતે લાગુ પડતા તમામ કાનૂન, નિયમ, જાહેરાત તથા તમામ જવાબદારી સાથે આ કરાર કરે છે. એલોટી બાંહેધરીપૂર્વક લખી આપે છે કે આ મિલ્કત સંબંધીત સદામ સત્તાધિકારી દ્વારા જે કોઇ જરૂરીયાતો, અધિગ્રહણ, માંગણી, સમારકામ વિગેરેની જરૂરીયાત ઉત્પન્ન થાય તે પોતે પોતાનાં ખર્ચે કરશે.

(૧૭) પ્રમોટર ગીરો મુકશે નહીં અથવા બોજો ઉત્પન્ન કરશે નહીં: મજકુર પ્રમોટર દ્વારા _____ બેંક લી.માંથી લોન ફેસેલીટી તરીકે રૂ _____/- પૂરાં પ્રોજેક્ટ લોન લેવામાં આવેલ છે. જે અંગેનું મોર્ટગેજ ડીડ મે. સબ-રજી.શ્રીની કચેરીમાં અનુક્રમ નંબર _____ થી તા. _____ નાં રોજ નોંધાયેલ છે. જેથી મજકુર મિલ્કતનો દસ્તાવેજ કરતી વખતે _____ બેંક લી. પાસેથી જરૂરી એન.ઓ.સી. મેળવી લેવાનું રહેશે. ત્યારબાદ વેચાણ દસ્તાવેજ પેટે જે રકમનો ચેક આવે, તે મજકુર બેંકનાં રેરા કલેક્શન ખાતા નંબર _____ માં જમા કરાવવાનો રહેશે. જેથી પ્રમોટર આ કરારમાં સહી કરે ત્યારબાદ તે મિલ્કત ગીરો મુકશે નહીં અથવા તેનાં ઉપર કોઇ બોજો ઉત્પન્ન કરશે નહીં, પરંતુ જો કરવામાં આવે તો અમલમાં રહેલ કોઇપણ અધિનિયમમાં ગમે તે મજકુર હોય તેમ છતાં એલોટીનાં હક્ક અને હિતને અસરકારક રહેશે નહીં.

(૧૮) સંબંધીત રાજ્યનાં મિલ્કત ઓનરશીપ કાનૂન: પ્રમોટર એલોટીને ખાત્રી આપે છે કે આ પ્રોજેક્ટ સંપૂર્ણ રીતે ગુજરાત ઓનરશીપ એક્ટ-૧૯૭૩ ને અનુરૂપ છે. પ્રમોટરે ગુજરાત ઓનરશીપ એક્ટ-૧૯૭૩ હેઠળ લાગુ પડતા વિવિધ કાયદા-નિયમનું પાલન કરીને તે દર્શાવેલ છે.

(૧૯) બંધનકારક અસર: પ્રમોટર આ કરાર એલોટીને મોકલી આપે ત્યારથી ૩૦ દિવસમાં પેમેન્ટ પ્લાનમાં ઠરાવેલ રકમ સહિત તમામ પરિશિષ્ટ સાથે એલોટી દ્વારા સહી કરીને પ્રમોટરને પરત ન કરવામાં આવે તથા પ્રમોટર દ્વારા જાણ કથાથી સંબંધીત સબ-રજી.શ્રી સમક્ષ નોંધણી માટે હાજર ન થાય ત્યાં સુધી આ કરાર પ્રમોટરને ફરજિયાત બંધનકારક થશે નહીં.

જો એલોટી આ કરાર ૩૦ દિવસમાં સહી કરીને સોંપણી કરવામાં નિષ્ફળ નિવડે અગર જ્યાં અને જ્યારે પ્રમોટર દ્વારા જાણ કર્યેથી સબ-રજીસ્ટ્રાર સમક્ષ તેની નોંધણી માટે રજુ થવામાં નિષ્ફળ જાય ત્યારે પ્રમોટર એલોટીને તેની કસુર

FOR INFRA SAHAJ

✓

PARTNER

સુધારવા સૂચના (નોટીસ) આપશે અને જો ૧૫ દિવસમાં ભુલ સુધારવામાં ન આવે તો એલોટીની અરજીને રદબાતલ સમજવામાં આવશે તથા એલોટીએ જમા કરેલ તમામ રકમ તે સમયે બુકિંગની રકમ સહિત એલોટીને કોઇપણ પ્રકારનાં વ્યાજ કે વળતર સિવાય પરત આપવામાં આવશે.

(૨૦) સંપૂર્ણ કરાર: આ કરારને તેનાં પરિશિષ્ટ સહિત સંપૂર્ણ કરાર તરીકે સ્થાપીત કરવામાં આવે છે. આ પહેલાંની તમામ સમજૂતિ કોઇ અન્ય કરાર, એલોટમેન્ટ લેટર, પત્ર વ્યવહાર, મૌખિક ચા લેખીત જે કંઈ આ મિલ્કત બાબતમાં પક્ષકારો વચ્ચે કાર્યવાહી થઈ હોય તે તમામ આ કરારથી રદ થાય છે.

(૨૧) સુધારા કરવાનો હક્ક: બંને પક્ષકારોની સંમતિથી આ કરારમાં સુધારો થઈ શકશે.

(૨૨) આ કરારની જોગવાઈઓ ઉત્તરોત્તર એલોટીને લાગુ થશે: બંને પક્ષકારો વચ્ચે સ્પષ્ટ રીતે કબુલ કરવામાં આવે છે કે આ પ્રોજેક્ટ સંબંધિત સમાવિષ્ટ તમામ જોગવાઈઓ તથા ઉત્પન્ન થતી તમામ જવાબદારીઓ કોઇપણ ઉત્તરોત્તર મિલ્કતનાં એલોટીને લાગુ પડશે. તેથી તબદીલીનાં કિસ્સામાં તમામ બાંહેધરીઓ તેનાં ઉદ્દેશ તથા હેતુ માટે મિલ્કત સાથે જશે.

(૨૩) દસ્તાવેજ/કરાર રદ કરવા બાબત (Severability): આ દસ્તાવેજ/કરારની કોઇપણ જોગવાઈ, ઉક્ત અધિનિયમ અથવા તે હેઠળ ઘડવામાં આવેલા નિયમો અને વિનિયમો હેઠળ અથવા લાગુ પડવાપાત્ર અન્ય કાયદાઓ હેઠળ રદ કરવા અથવા બિનઅમલપાત્ર બનવાનું નક્કી કરવામાં આવે તો, એવી જોગવાઈઓ, તે આ કરારનાં હેતુ સાથે અસંગત હોય તે પૂરતી અને અધિનિયમ અથવા તે હેઠળ ઘડવામાં આવેલા નિયમો અથવા લાગુ પડતાં કાયદાઓ સાથે તે અનુરૂપ હોવી જરૂરી હોય તેટલા પ્રમાણમાં તે સુધારાચેતી અથવા રદ થયેલી ગણાશે અને આ કરારની બાકીની જોગવાઈઓ, આ કરારનાં અમલ વખતે લાગુ પડતી હતી, એ જ માન્ય અને અમલપાત્ર રહેશે.

(૨૪) પ્રમાણસર હિસ્સાની ગણતરીની પદ્ધતિ: જ્યાં જ્યાં ઠરાવવામાં આવ્યું હોય કે એલોટીએ અન્ય એલોટીઓ સાથે સામાન્ય રીતે સૂકવણું કરવાનું રહેશે, ત્યારે તે તમામ કુલ વપરાશ/કારપેટ એરીયાનાં પ્રમાણસર ભોગવતા અનુસાર એલોટીએ ખર્ચ ભોગવવાનો રહેશે.

(૨૫) વધારાની ખાત્રી: બંને પક્ષકારો કબુલ કરે છે કે અત્રે નિશ્ચિત કર્યા મુજબ દસ્તાવેજ તથા કાર્યવાહી ઉપરાંત આ કરારની જોગવાઈને અમલમાં મુકવા માટે યોગ્ય રીતે જરૂરી જણાય તેવા અથવા અત્રે વિચારણા કરવામાં આવેલ અથવા આ વ્યવહાર અનુસરીને કોઈ હક્ક કે તબદીલી કે ઉત્પન્ન થતાં હોય તેને બહાલી આપવા કે સંપૂર્ણતા માટે બંને પક્ષકારો જરૂરી દસ્તાવેજ સહી કરીને તેનો સ્વીકાર કરશે તથા તે મુજબ જરૂરી દસ્તાવેજની સોપણી કરવામાં આવશે અથવા અન્ય જરૂરી કાર્યવાહી કરશે.

(૨૬) સહી કરવાનું સ્થળ: પ્રમોટર તથા એલોટી વચ્ચે થયેલ પરસ્પર સમજૂતિ મુજબ આ કરાર પ્રમોટરની કચેરીએ અથવા અન્ય સ્થળ પ્રમોટર અથવા તેનાં અધિકૃત ઇસમ દ્વારા સહી થયાં પછી અથવા એલોટી તથા પ્રમોટર દ્વારા એક સાથે સહી થયેથી તથા તેની સબ-રજીસ્ટ્રાર કચેરીમાં નોંધણી થયેથી સંપૂર્ણ થશે તથા આ કરાર સુરત મુકામે સહી થયેલ સમજવામાં આવશે.

(૨૭) નોંધણી: એલોટી અગર પ્રમોટર આ કરાર તથા કન્વેયન્સ ડીડ (વેચાણ દસ્તાવેજ) નોંધણી દ્વારા હેઠળ નક્કી કરેલ સમયમર્યાદામાં સબ-રજીસ્ટ્રાર કચેરીમાં નોંધણી માટે રજુ કરવા અને પ્રમોટર તે ઓફીસમાં હાજરી આપી સહી કર્યાની કબુલાત આપશે.

(૨૮) સૂચનાઓ: આ કરાર દ્વારા વિચારેલ સૂચનાઓ એલોટી તથા પ્રમોટરને તેમનાં નીચે નિર્દિષ્ટ કરેલ સરનામે રજીસ્ટર ટપાલથી મોકલવામાં આવશે, તો તે યોગ્ય રીતે નોટીસ બજી ગઈ છે તેમ સમજવામાં આવશે.

(૧) એલોટીનું સરનામું : આ કરારમાં શરૂઆતમાં દર્શાવ્યા મુજબ.

(૨) પ્રમોટરનું સરનામું : આ કરારમાં શરૂઆતમાં દર્શાવ્યા મુજબ.

આ કરારમાં સહી કર્યા બાદ કોઈનાં પણ ઉપરોક્ત સરનામામાં ફેરફાર થાય તો એલોટી તથા પ્રમોટરે એક-બીજાને તેની જાણ કરવાની રહેશે. તેમાં નિષ્ફળ નિવડે તો ઉપરોક્ત સરનામે મોકલવામાં આવેલ પત્ર વ્યવહાર તથા ટપાલો પ્રમોટરને તથા એલોટીએ યોગ્ય રીતે મળેલ છે તેમ સમજવામાં આવશે.

(૨૯) સંયુક્ત એલોટી: જોઈન્ટ એલોટી હોય તેવા કિસ્સામાં પ્રમોટર દ્વારા જેનું નામ પ્રથમ હોય તેવા એલોટીને તેણે આપેલ હોય તે સરનામે મોકલવામાં આવશે તેમજ તમામ હેતુ તથા ઘરાદા માટે તે તમામ એલોટીને યોગ્ય રીતે મોકલવામાં આવી છે તેમ સમજવામાં આવશે.

(૩૦) સ્ટેમ્પ ડ્યુટી તથા નોંધણી ખર્ચ: આ કરાર તથા કન્વેયન્સ ડીડ (વેચાણ દસ્તાવેજ) ની સ્ટેમ્પ ડ્યુટી તથા નોંધણીનો ખર્ચ એલોટી કરશે તથા તે રકમ તેણે સૂકવવાની રહેશે.

(૩૧) વિવાદનો ઉકેલ: આ કરારની શરતો સંબંધી તથા તેમાંથી ઉત્પન્ન થનાર તમામ વિવાદ જેમાં અર્થઘટન, શરતોની માન્યતા તથા સંબંધીત પક્ષકારોનાં હક્ક તથા જવાબદારીઓ વિગેરે બાબત પરસ્પર સંમતિથી ઉકેલવામાં આવશે તથા તેમાં નિષ્ફળ નિવડે ત્યારે રીયલ એસ્ટેટ (રેગ્યુલેશન અને ડેવલપમેન્ટ) એક્ટ-૨૦૧૬ તથા તે હેઠળ નિયમો તથા નિયમન હેઠળ નિમવામાં આવેલ નિવેડા અધિકારી દ્વારા નિકાલ કરવામાં આવશે.

(૩૨) શાસન વ્યવસ્થા: આ કરાર હેઠળ પક્ષકારોનાં ઉત્પન્ન થતાં હક્ક તથા જવાબદારીઓ જે-તે સમયે અમલમાં રહેલ ભારત સરકારનાં કાયદાને અનુસાર સમજવામાં તથા અમલ કરવામાં આવશે.

FOR INFRA SAHAJ

✓

PARTNER

// //

શિડ્યુલ
વેચાણ આપવા નક્કી કરેલ મિલ્કતની વિગત

ગુજરાત રાજ્ય, સુરત ડિસ્ટ્રીક્ટ, અડાજણ સબ-ડિસ્ટ્રીક્ટ, મોજે પાલનાં રે. સ. નંબર ૭૭/૨, બ્લોક નંબર ૫૭ થી નોંધાયેલ ૩૧૩૬.૦૦ ચો.મી. જમીન, જેનો સમાવેશ ટી. પી. સ્કીમ નંબર ૧૫ (પાલ) માં થવાથી તેને ઓરીજીનલ પ્લોટ નંબર ૬૬ તથા ફાઇનલ પ્લોટ નંબર ૬૬ ફાળવવામાં આવેલ છે. જેનું ફાઇનલ પ્લોટ મુજબનું ક્ષેત્રફળ ૨૧૯૫.૦૦ ચો.મી. છે. જે ફાઇનલ પ્લોટવાળી જમીનનો બ્લોક નંબર ૫૭/પેકી ૧ થયેલ છે. મજકુર બીનખેતીની જમીન ઉપર રહેઠાણનાં હેતુસર આયોજીત સહજ પેનોરેમિકમાં માળ ઉપર આવેલ ફ્લેટ નંબર _____, જેનું બિલ્ડપ ક્ષેત્રફળ ચો.મી. તથા કારપેટ ક્ષેત્રફળ ચો.મી. છે. મજકુર બિલ્ડપ ક્ષેત્રફળમાં વોશ તથા બાલ્કનીનાં સંયુક્ત ચો.મી. એરીયાનો સમાવેશ થાય છે. મજકુર મિલ્કત તેને લાગુ તળની જમીનમાં ફાળે પડતા વણ-વહેંચાયેલ ચો.મી. હિસ્સા સહિત તથા અન્ય તમામ રાસુકા વપરાશનાં હક્કો સહિત કુલ્લે દરોજરત. મજકુર યોજનાની ચતુર્થિશા નીચે મુજબ છે:

પૂર્વ :- ફાઇનલ પ્લોટ નંબર ૫૬/૨ વાળી જમીન
પશ્ચિમ :- ફાઇનલ પ્લોટ નંબર ૭૫/૨ વાળી જમીન
ઉત્તર :- ફાઇનલ પ્લોટ નંબર ૫૬/૧ વાળી જમીન
દક્ષિણ :- રસ્તો

એણી વિગતનો આ કરાર હમોએ હમારી રાજી-ખુશીથી, અક્કલ-હોશીયારીમાં વાંચી, વંચાવી, સમજી, વિચારીને કોઇનાં કોઇપણ જાતનાં દાબ-દબાણ વિના, ધાક-ધમકી વિના, તન-મનની સાવધ અવસ્થામાં તમો પ્રથમ પક્ષનાંને કરી આપેલ છે, જે હમોને તથા હમારા વંશ, વાલી, વારસોને કબૂલ, મંજુર અને બંધનકર્તા છે અને રહેશે સહી.

અત્રે _____ મતુ ત્રે _____ શાખ
ઈન્ફ્રા સહજ - ભાગીદારી પેટી તરફે વહિવટકર્તા ભાગીદાર:
વિરેન્દ્રકુમાર ધીરભાઈ ઘડુક

FOR INFRA SAHAJ

VR

PARTNER

// //

લખી આપનાર:

ઇન્ફ્રા સહજ - ભાગીદારી પેટી તરફે વહિવટકર્તા ભાગીદાર:
વિરેન્દ્રકુમાર ઘીરભાઈ ઘડુક

લખાવી લેનાર:

FOR INFRA SAHAJ

✓

PARTNER